

DELHI DEVELOPMENT AUTHORITY LIBRARY PRESS CLIPPING SERVICE

NAME OF N

अमर उजाला

नई दिल्ली | बुधवार, 1 फरवरी 2023

TED

जी-20 शिखर सम्मेलन से पहले नए कलेवर में नजर आएंगे पार्क रंग-बिरंगे गमले बढ़ाएंगे शोभा, ओपन जिम की योजना

अमर उजाला ब्यूरो

नई दिल्ली। एमसीडी के पार्क वसुधैव कुटुंबकम का संदेश देते नजर आएंगे। निगम ने अपने पार्कों में होर्डिंग-पोस्टर लगाकर इन्हें संवारने का काम शुरू कर दिया है। रंग बिरंगे गमले इनकी खूबसूरती में चार चांद लगाएंगे, जिससे पार्क नए कलेवर में नजर आएंगे। विशेष तौर से जी-20 शिखर सम्मेलन की वजह से पार्कों की रंगत बदलने की कवायद तेजी से चल रही है। पार्कों के अंदर ओपन जिम भी लगाने की तैयारी चल रही है। सामान्य पार्क को फिटनेस ट्रेल पार्क के रूप में बदला जा रहे हैं।

एमसीडी के अधीन 15,229 पार्क हैं, जिनमें से अधिकतर पार्कों में वसुधैव कुटुंबकम के संदेश देते बड़े साइज के पोस्टर लगे जल्द नजर आएंगे। एमसीडी ने अपने 1820 पार्क में अभी तक ओपन जिम लगाया है, करीब 200 स्कूल परिसरों में भी ओपन जिम स्थापित किया है। उद्यान विभाग ने जानकारी दी है कि एमसीडी ने इस वित्त वर्ष में 200 से अधिक पार्कों में ओपन जिम लगाने की योजना बनाई है।

एससीडी के पार्क देंगे वसुधैव
कुटुंबकम का संदेश

फिटनेस ट्रेल पार्क भी बनाए जा रहे

अमरुत योजना के तहत एमसीडी के पार्कों को फिटनेस ट्रेल पार्क में परिवर्तित किया जा रहा है। उद्यान विभाग के अधिकारियों ने बताया कि अब तक 20 पार्कों को फिटनेस ट्रेल बना दिए गए हैं। इन पार्कों में टहलने के लिए एक्यूप्रेसर वाले ट्रैक, कच्चा रास्ता, व्यायाम करने के लिए विशेष जगह, जिम के लिए अलग जगह सभी साजो सामान लगाए जा रहे हैं।

निगम के पार्कों में 2015 से ओपन जिम लगाने का काम किया जा रहा है। अधिकतर पार्कों में सांसद निधि से ओपन जिम लगाए गए हैं। मौजूदा समय एमसीडी ने डीडीए से 184 पार्क लिए हैं।

अधिकतर पार्कों में हरियाली तक नहीं है। निगम कर्मियों का कहना है कि इन्हें नए सिरे से संवारने का काम किया जा रहा है।